


आईआईटी में प्लेसमेंट, मिला 40 लाख का हाईएस्ट पैकेज

पत्रिका PLUS रिपोर्टर

इंदौर • आईआईटी इंदौर में बीटेक थर्ड ईयर स्टूडेंट्स के लिए प्लेसमेंट सीजन शुरू हो चुका है। इस बैच के लिए अलग-अलग सेक्टर की 30 कंपनियां स्टूडेंट्स की काबिलियत परखने पहुंच रही हैं। इस सीजन में गुरुवार तक 40 लाख रुपए का हाईएस्ट पैकेज ऑफर किया गया है।

आईआईटी मुंबई के प्लेसमेंट में इंदौर के प्रांजल खरे को इस सीजन का सबसे ज्यादा सवा करोड़ रुपए का पैकेज मिला है। सेन फ्रांसिस्को बेस्ड उबर के इस पैकेज से पहले 2015 में आईआईटी इंदौर के गौरव अग्रवाल को गुगल 1.7 करोड़ रुपए का पैकेज दे चुकी है। इस बार आईआईटी इंदौर के प्लेसमेंट में 30 कंपनियां शामिल हो रही हैं। इनमें ज्यादातर आईटी सेक्टर की हैं। अब तक की प्रोसेस



में एक कंपनी ने 40 लाख रुपए सालाना का पैकेज ऑफर किया, जबकि पिछले साल का हाईएस्ट डोमेस्टिक पैकेज

21.7 लाख और इंटरनेशनल पैकेज करीब 65 लाख रहा है। आईआईटी प्रबंधन के अनुसार ताजा बैच के लिए

अब तक 15 कंपनियां प्लेसमेंट में शामिल हो चुकी हैं। पिछले साल की तुलना में एवरेज पैकेज में भी इजाफा

हुआ है। बीते सत्र में एवरेज पैकेज 9.13 लाख रहा। इस बार पहले ही राउंड में 10.30 लाख का एवरेज पैकेज मिला है।